

## اشارات

# لبنان: شہنشاہ اور قزاق کی کہانی

## خرم مراد

سینٹ آگسٹن (م: ۲۳۰) کا تمام عیسائیوں کے ہاں دہتی ہے جو ہمارے ہاں غزالی، ابن تیمیہ یا شاہ ولی اللہ کا۔ وہ ایک دلچسپ کہانی ناتے ہیں: ایک بھری قزاق کو پکڑ کے سکندر اعظم کے سامنے لایا گیا۔ سکندر نے اس سے پوچھا کہ تم سمندروں میں اتنے دھڑلے سے کیسے ڈاکا زنی کرتے پھر۔ تھے ہو؟ اس نے جواب دیا: حضور، آپ ساری دنیا میں بڑے دھڑلے سے ڈاکے مارتے پھر رہے ہیں! فرق صرف اتنا ہے کہ میں یہ کام ایک چھوٹے سے جماز سے کرتا ہوں، اس لیے میں ڈاکوں کیلاتا ہوں، حضور یہی کام ایک عظیم فوج اور بھری بیڑے کے ذریعے عالمی پیانے پر انجام دیتے ہیں، اس لیے آپ کو شہنشاہ کہا جاتا ہے۔

اپنے ہاں تو ہم برابری ڈراما ہوتا دیکھتے آرہے ہیں کہ ایک جزل فوج کے بل پر بارے ملک پر قبضہ جمالیتا ہے، کچھ اور لوگ ہیں جو دونوں ہاتھوں سے قومی خزانہ لوٹتے رہتے ہیں، ان سب کو نجات دہندہ، وزیر اور افسر ہونے کا اعزاز و احترام بخشنا جاتا ہے۔ ایک آدمی ایک کاشنکوف لے کر ایک گھر کو لوٹ لیتا ہے، اس کو ڈاکو کا لقب دے کر اس سے نفرت کی جاتی ہے۔ لیکن بساط عالم پر، چھوٹے موٹے ”دہشت گروں“ کے خلاف کارروائی کے نام پر، ”شہنشاہ“، امریکہ اور اس کے ”کارندے“ اسرائیل نے عرصے سے جو دہشت گردی مجاہدی ہے، اس پر تو یہ کہانی بالکل ثیک ثیک صادق آتی ہے۔ اتنے فرق کے ساتھ ضرور کہ یہ چھوٹے چھوٹے ”دہشت گرد“، بھی، بالعموم، شوق قزاقی میں نہیں بلکہ تنگ آمد بجنگ آمد کے مصداق شہنشاہ کے ظلم کے خلاف ایسی کارروائیاں کرنے پر مجبور ہو جاتے ہیں۔

جو قتل و غارت گری ”شہنشاہ“، یا ان کے اہلی و موالی خود کریں اور وہ بڑے پیانے پر ہو۔ کتنی ہی ہولناک کیوں نہ ہو، نہ صرف بالکل جائز، جوابی یا دفاعی کارروائی ہوتی ہے، بلکہ مستحسن بھی ہوتی

ہے۔ اس کے خلاف ایک لفظ بھی منہ سے نکالنا مزاج شاہی کے لیے ناقابل برداشت ہوتا ہے۔ دوسرے، جیسے ریڈ انڈین، فلسطینی، مسلمان، ایک راکٹ بھی پھینک دیں تو وہ، ان کا پورا ملک۔ عورتوں اور بچوں سمیت ان کی ساری آبادی، ان کے معاشی وسائل، سب کے سب حلal ہو جاتے ہیں، قابل گردن زدنی اور مستحق ہلاکت و بر بادی۔

اس دو غلطے کردار کا تازہ ترین نمونہ وہ دہشت گردی ہے جو لبنان میں حال میں اسرائیل اور امریکہ نے کی ہے۔ روزنامہ انڈی پینڈنٹ، لندن کا نامہ نگار، رابرٹ فسک (Fisk) لکھتا ہے: ”یہ قتل عام ہے! میں نے صبرہ و شایلا (۱۹۸۲) کے بعد بے گناہوں کو اس طرح ذبح ہوتے نہیں دیکھا ہے۔ جگہ جگہ عورتوں، بچوں اور مردوں کی لاشوں کے ہیہر لگے ہوئے ہیں۔ کسی کے ہاتھ غائب، کسی کی ٹانگیں، کسی کا سر۔ امریکہ کے فراہم کر دہم استعمال کیے گئے ہیں، جو زمین سے ۲۱ فٹ اوپر پھستے ہیں۔ زیادہ سے زیادہ بایکت پیدا کرتے ہیں اور اعضا کو کاٹ کاٹ کر جسم سے جدا کر دیتے ہیں۔ اقوام متحدہ کے کپاؤنڈ میں خون کے نالے بہہ رہے ہیں۔ ایک فرانسیسی سپاہی، ہاتھ میں تھیلا لیے، کٹے ہوئے ہاتھ پاؤں اور انگلیاں جمع کر رہا ہے۔ شریوں کو تو اسرائیل خوف ناک طریقے سے ذبح کر رہا ہے۔ ایک ایمبولینس کو میزاں سے تباہ کر دیا، ایک جگہ دو بہنیں، ایک جگہ ایک دو سالہ بچی، اور ایک جگہ ۱۱۲ افراد پر مشتمل ایک گھر، اسی طرح میزاں کا ٹکار ہو گئے“ (۱۹ اپریل ۹۶)۔ یہ قانا ہے، جہاں اقوام متحدہ کے ہیڈ کوارٹر کے احاطے میں، اسرائیلی ہوائی جہاز ۶۰۰ سے زائد پناہ گزیوں کو ۳۱ منٹ تک بہوں اور میزاں کا نشانہ بناتے رہے۔

اسرائیل نے فوراً کہا کہ ”یہ قتل عام غلطی سے ہو گیا“۔ ہمارے خلاف راکٹ اس احاطہ کے پاس سے فائر کیا گیا تھا۔ حالانکہ سارا پروپیگنڈا ہتھی یہ تھا کہ یہ ایسے میزاں ہیں جو سرجن کے چاقو کی طرح ٹھیک اپنے نشانے پر بیٹھتے ہیں، غلطی کر ہتھی نہیں سکتے۔ مگر یہ این والوں نے صاف کہ دیا کہ ہم نے تو دو دن قبل اسرائیل کو مطلع کر دیا تھا کہ ہمارے پاس ۵ ہزار لوگ پناہ لیے ہوئے ہیں۔ ادھر رابرٹ فسک نے وہ ویڈیو ہی حاصل کر لیا جس میں عین ہم باری کے وقت اسرائیل کا گمراہ و راہنماء طیارہ (drone) احاطہ کے اوپر پرواز کرتے دیکھا جا سکتا ہے۔ اس ویڈیو سے اسرائیل کے جھوٹ کا پول کھل گیا اور قطعاً ثابت ہو گیا کہ یہ ہلاکت عمداً نشانہ باندھ کر کی گئی۔ (انڈی پینڈنٹ، ۲۳ مئی ۹۶)۔ ویڈیو کی دریافت کے بعد اسرائیل نے اپنا بیان بدلتا ہے: ہاں طیارہ وہاں موجود تو تھا، مگر دوسرے مقاصد کے لیے۔ یہ این کے ڈج کمانڈر نے بھی اپنی خفیہ رپورٹ میں اسرائیل کو دانتہ ہم باری کے لیے مورد الزام قرار دے دیا۔ لیکن امید نہیں کہ سیکرٹری جنرل، بطریوس غالی اس رپورٹ کو سیکورٹی کونسل میں پیش کریں گے، کیونکہ امریکہ سخت خفا ہے کہ تحقیقات کیوں کرائیں، اور کرائیں تو

یہ نتیجہ کیوں نکلا کہ ”شہنشاہ“ بھی بڑے پیمانے پر وہی کام کر رہا ہے جو اُکو کرتا ہے۔ امریکہ خفا ہوتا ان کے اگلے ۵ سال کی نوکری خطرہ میں پڑ جائے گی۔ اس کو اصرار ہے کہ ”قانا“ کو بھلا دیا جائے، دفن کر دیا جائے۔ اور اسرائیل تواب اقوام متحده کی فوجوں کا وجود ہن لیban سے ختم کرنے پر تلا میخا ہے۔

حالات کی ستم طرفی دیکھیے! کتنا پڑتا ہے کہ اچھا بوا کہ قانا میں یہ قتل عام ہو گیا، ورنہ بے چارے لبناںیوں کی خیرتہ تھی۔ یہ اتنی بڑی ”غلطی“ ہو گئی کہ ”شہنشاہ“ نے فوراً اسرائیل کی جنگ بند کر ا دینے میں ہی عافیت دیکھی۔ ورنہ ۰ اروز سے روزانہ سیکڑوں بولائی حملے ہو رہے تھے، دور مار تو پیس بہم باری کر رہی تھیں، بھری جمازوں نے تاکہ بندی کر رکھی تھی، ہر طرف سے بہم، راکٹ اور میزائل بر س رہے تھے۔ (۱۲ دن میں ۱۱۰۰ ہولائی حملے، ۲۰۰ شیل)، ۳۰۰ سے زیادہ لوگ بیاک ہو چکے تھے، ۵ لاکھ کے قریب بے گھر ہو کر مارتے مارتے پھر رہے تھے، سر جیکل بہم یروت کے دوپاور باؤس تباہ کر چکے تھے۔ مگر بے شری کی حد تھی کہ امریکہ اور برطانیہ کھل کر اسرائیل کی پیشہ ٹھونک رہے تھے: ”ہر ملک کو اپنے دفاع کا حق ہے“۔ ”دہشت گردی کے خلاف مناسب اور جائز رد عمل ہے“۔ کہیں سے بھی اس وحشیانہ کارروائی کی مذمت میں چوں بھی نہ ہو رہی تھی۔ لیban کے ”مسلمان عرب بھائی“ چپ سادھے ہوئے تھے۔ یا سرفراز شمعون پیری سے معابدہ کر کے مسکرا رہے تھے۔ لیban نے ۱۵ اپریل کو سیکورٹی کو نسل کا اجلاس بلایا، تو امریکہ نے ایسی تیوریاں چڑھائیں کہ وہ مذمت کا ایک حرف بھی پاس نہ کر سکی۔ حتیٰ کہ قانا کے قتل عام کی خبر کے بعد بھی کوئی کچھ نہ بولا۔ لبناںیوں کی جان کیسے پچھتی، وہ تو قانا کے حادثے نے مجبور کر دیا کہ اسرائیل اور امریکہ اپنے منصوبے فی الحال ملتی کر دیں اور دوڑ دھوپ کر کے حافظ اسد کی خوشنامد کر کے کسی طرح جنگ بندی کر دیں۔ ۱۶ دن کے بعد جنگ بند ہو گئی، آئم و بیش انھی شرائط پر جن پر ۱۹۹۳ کی اسرائیلی جنگ بند ہوئی تھی، اور جن شرائط کو اپنے حق نہیں تبدیل کرانے کے لیے ہن اسرائیل نے یہ غارت گری مچائی تھی۔

یہ حزب اللہ کی کس ”دہشت گردی“ کا ”جاز رد عمل“ اور اس کے خلاف ”جاز دفاع“ تھا؟ ۱۹۹۳ میں اسرائیل کے اسی قسم کے حملے کے بعد، اور تباہی پھنسنے کے بعد، جب امریکہ نے جنگ بند کروائی تو یہ طے پایا کہ دونوں اپنے شری علاقوں سے دوسرے کے شریوں پر حملے نہیں کریں گے۔ حزب اللہ اپنے اس حق سے دست بردار نہیں ہوئی کہ وہ مقبولہ لیban میں اسرائیلی فوجیوں پر حملے جاری رکھے گی۔ چنانچہ ”موت کے مبنی“، مجاہدوں نے ایسی بے جگدی سے حملے جاری رکھے کہ پتہ بھی کھڑکتا تو اسرائیلی فوجی کانپ جاتے۔ اپنے فوجیوں کی بیانات روکنے کے لیے اسرائیل نے معابدے کی خلاف ورزی کرتے ہوئے شریوں پر حملے شروع کر دیے، اور ہر حملے کو ”غلطی“، قرار دیتا رہا۔ حزب

اللہ نے جواب میں، "گلیلی میں قریات شمونہ پر راکٹ پھینکنا شروع کر دیے۔ لطف کی بات یہ ہے کہ ان راکٹوں سے ایک بھی اسرائیلی باراک نہ ہوا تھا۔ بلکہ ۱۹۸۳ء سے، ۱۲ سال کی مدت میں حزب اللہ کی جوابی "دہشت گردیوں" سے صرف ۱۱۲ اسرائیلی باراک ہوئے ہیں۔ لیکن جب ایک اور فوجی باراک ہو گیا تو اسرائیل نے ۱۱ اپریل سے "سبق سکھانے" کا موجودہ آپریشن شروع کر دیا۔ لندن کے اکنامست جیسے اسلام دشمن پرچے کو بھی کہنا پڑا "حزب اللہ کی کارروائیوں کو دہشت گردی قرار دینا تو دہشت گردی کی تعریف کو بہت زیادہ سمجھنے دینا ہے۔ اول تو حزب اللہ اپنے ہی علاقوں کو آزاد کرنے کے لیے حملے کر رہے تھے، اور یہ "جوابی" کارروائی تو "ایک آنکھ کے بدے دو آنکھیں" نکال لینے کے متراوف ہے، بلکہ اس سے بھی زیادہ۔"

اسرائیلی حملے کے مقامد فوجی نہیں، سیاسی تھے: ۱۹۹۳ء کے معابدے کی شرائط پر لڑانا (جو قانا کے واقعے کی وجہ سے نہ بدل سکیں)، عام آبادی کو حزب اللہ کا مخالف بنانا (بے تحاشا بہم باری نے عیسائی مسلمان، شیعہ سُنّتی سب کو ایک کر دیا)، لبنانی اور شام کی حکومتوں پر دباؤ ڈالنا (امریکی وزیر خارجہ کو "دہشت گرد" حافظ اسد کی خوشامد کرتا پڑی)، جہاں کے حملوں میں ۱۵۹ اسرائیلیوں کے باراک ہونے پر بنے والے اسرائیلی آنسو پوچھنا، اور سب سے بڑھ کر ۲۹ منٹی کے انتخابات میں شمعون پیغمبری کی کامیابی کے امکان کو روشن بنانا۔ اگر دہشت گردی کی تعریف یہ ہے کہ سیاسی مقاصد کے لیے شہروں کو نشانہ بنایا جائے، تو اسرائیل کا یہ حملہ ایک سو ایک فی صد دہشت گردی تھا۔ لیکن کیونکہ یہ کام شہنشاہ کے کارندے نے کیا، اس لیے کس کی مجال ہو سکتی ہے جو یہ کہے کہ "حضور، اصل اور بڑے ڈاکو تو آپ ہیں!"

---

لبنان کے خلاف اسرائیل کی دہشت گردی کی یہ واردات نہ تھی ہے نہ تعجب خیز۔ اسرائیل کے نزدیک جنوبی لبنان اور دریائے لیطلی کے پانی کا مالک وہ ہے۔ پھر جب ستمبر ۰۰۱۹ء میں، "شاو حسین" نے، اسرائیل اور امریکہ کی خوشنودی کی خاطر، ہزاروں فلسطینیوں کو قتل کر کے پی ایں اور کو دربدر کیا، تو انہوں نے بھی لبنان میں ثہکانہ بنایا اور وہاں سے اسرائیل کے خلاف کہیں کہیں چھوٹی موٹی کارروائیاں کر دیں۔ چنانچہ اب تک اسرائیل لبنان پر تین بہت بڑے اور بے شمار ان سے کم بڑے حملے کر چکا ہے۔ مارچ ۱۹۸۸ء میں پسلے خونیں حملے میں ۲ ہزار باراک، ڈھانی لاکھ بے گھر، اور بے شمار علاقوں تباخت و تاراج ہوئے۔ ۶ جون ۱۹۸۲ء کو اسرائیل نے دوسرا حملہ شروع کیا۔ ستمبر میں بیروت پر قبضہ کر لیا، صبرہ و شاہیلا کیپ عیسائی فوج کے حوالے کر دیا جس نے وہاں ایسا قتل عام کیا کہ دنیا کو پہلی دفعہ پچھے پتہ چلا کہ "شہنشاہ" کیا کچھ نہیں کر رہے۔ یہ بھی پی ایں اور کی "دہشت گردی" کے خلاف رد عمل تھا

جس میں ۲ سال میں ۱۲۹ اسرائیلی بیاک ہوئے تھے! لیکن اس ”رد عمل“ کا نتیجہ: ۲۰ ہزار بیاک (۲۰ ہزار صرف بیروت میں)، یکمپ اور بستیاں مسماں لاکھوں بے گھر۔ تیرا حملہ اس نے ہولانی ۱۹۹۳ میں کیا۔ ۱۹۸۳ کے بعد سے اس نے اپنی فوجیں داخل کرنے کی تلاش تو نہ کی مگر حالیہ آپریشن کی طرح جہازوں اور توپوں سے بے پناہ بم باری کر کے لاکھوں کو بے گھر کیا۔ اور سیکڑوں کو بیاک۔ ان کے علاوہ، ۱۹۸۰ سے مسلسل حملے کر کے وہ لبنان میں جو بلاکت مچاتا رہا ہے، اس کا توزیع یہاں ممکن نہیں۔ ۱۹۸۶ میں لبنانی فوج کا اندازہ یہ تھا کہ ہر دو دن میں تین دفعہ اسرائیلی حملے ہوئے ہیں۔ ۱۹۸۵ میں روزانہ ۱۰ حملے ہوئے، اکتوبر ۱۹۸۶ تک جنوب سے مستقل پناہ گزینوں کی تعداد ۲۰ ہزار تک پہنچ چکی تھی۔

لبنان کے خلاف کارروائیاں بھی ایک بڑی کمائنی کا حصہ ہیں۔ اسرائیل کی پیدائش ہی دہشت گردی کے نتیجے میں ہوئی ہے: وہ قائم بھی دہشت گردی کے بل پر ہے۔ لیکن آگٹان کی کمائنی یہ بخوبی واضح کر دیتی ہے کہ فن کاری کا کمال یہ ہے کہ یہ دہشت گردیاں کرنے والے اُبب پچھ کرنے کے بعد بھی، خود ”شہنشاہ“ بنے رہتے ہیں۔ اور باقی سب کو ”اکو“ قرار دنے کر ان کی سرکوبی کرتے رہتے ہیں۔ کون سی کارروائی دہشت گردی ہے، اس کا انحصار اس پر نہیں کہ ”کیا کارروائی ہوئی؟“، ”کیوں؟“، ہوئی بلکہ اس پر ہے کہ ”کس؟“ نے کی۔ بین الاقوامی دہشت گردی کے خلاف امریکہ کے سارے جوش و خروش اور صمم آرائی کا مقصد دہشت گردی کا انسداد نہیں، بلکہ اپنے اہداف کی تکمیل، اپنے مغادرات کا حصول اور تحفظ، اپنے مخالفین کی سرکوبی اور اپنے اسرائیل کے جرائم پر پردہ؛ الفا ہے۔

اسرائیل کی دہشت گردیاں رپورٹ نہیں ہوتیں، رپورٹ ہو جائیں تو ہر کارروائی دہشت گردی کے خلاف ”جاز رد عمل“، اور اپنے ”حق دفاع کا استعمال“ شمار ہوتی ہے۔ دوسروں کا ہر غل، خواہ اپنی آزادی اور حقوق کے لیے ہو یا رد عمل کے طور سے دہشت گردی شمار ہوتا ہے۔ ہولانی جہاز کے انغوائی پیلی واردات، اسرائیل نے کی جب ۱۹۸۵ میں اس کے فائزہ نے ایک شامی ہوالی جہاز کو لدھ کے ایک پورٹ پر آتا رہا۔ اس وقت کے وزیر اعظم موشی شیرت کی اڑی کے مطابق: ”چیف آف اسٹاف موشی دلیان کا مقصد مسافروں کو یہ غمال بنانا تھا تاکہ شام سے اسرائیلی جنگی قیدی رہا اترائے جا سکیں“۔ پلا سیاسی قتل ۱۹۸۸ میں اسرائیل نے کیا، جب یو این کے صلح کنندہ کاونٹ برناڈوت کو اسرائیلیوں نے موت کے گھاث آتا دیا۔ اس بلاکت کے ذمہ دار تین کمانڈروں میں سے ایک اسحاق شامیر تھے، جو بعد میں وزیر خارجہ رہے، دوسرے وزیر اعظم بن گوریان کے گھر سے دوست تھے۔ امریکہ اور اسرائیل وہ پہلے ملک ہیں جنہوں نے بالترتیب ایران (۱۹۸۱) اور لیبیا (۱۹۸۲) کے مسافروں سے بھرے طیارت مار گرانے۔ اسی طرح اسرائیل کی بھری کشتیاں اور

چھوٹے جہاز اغوئر کے عیسائیوں کے حوالے کرتی رہتی ہے، جو انھیں موت کے گھاث تاریتے رہتے ہیں۔

شریوں کو قتل کرنا، ان کی بستیوں کو مسماں کرنا، ان کو گھروں سے نکال کر بے گھر کرنا۔ یہ تو اسرائیل کے لیے آغاز ہی سے معمول کی کارروائیاں رہی ہیں۔ افسانہ تو یہ گھڑا گیا کہ فلسطینی خود گھر اور زمینیں چھوڑ چھوڑ کر چلے گئے، لیکن اب تو خود اسرائیلی مورخین مثلاً بنی مارس (Morris)، الوی Shalaim (Shalaim) اور آلمی لین پیٹی (Patty) سرکاری دستاویزات کی بنیاد پر یہ حقیقت تسلیم کر رہے ہیں کہ ایک منظم اور سوچے سمجھے منسوبے کے تحت آبادیوں کی آبادیاں موت کے گھاث تاری گئیں، لوگوں کو بھاگنے پر مجبور کیا گیا، ان سے جبراً کاغذات دست برداری پر دستخط کرائے گئے۔ اسرائیلی وزیر اعظم بیگن کی دہشت گرد تنظیم نے اپریل ۱۹۸۲ء میں دیر یاسین نامی بستی کے ۲۵۰ نتے باشندوں کو جن میں ۱۰۰ سے زائد عورتیں اور بچے شامل تھے، موت کے گھاث تار دیا۔ اور اپنے مبارک بادی تار میں کہا: ”جس طرح دیر یاسین میں، اس طرح ہر جگہ... لے رب، لے رب! آپ نے ہمیں فتح کے لیے چن لیا ہے۔“ اسی طرح ایریل شیرون کی سرکردگی میں، یونٹ ۱۰۱ نے اگست ۱۹۸۲ء میں غزہ میں الرتع کیپ پر حملہ کر کے ۵۰ پناہ گزین قتل کر دیے، پھر اکتوبر ۱۹۸۳ء میں اردن میں قیہ نامی گاؤں پر حملہ کر کے اسے پورا تنس نہیں کر دیا۔

لہستان میں اسرائیل کی وحشیانہ کارروائیوں کی امریکہ کی طرف سے مکمل حمایت اور پشت پناہی بھی کوئی نہیں ہے۔ امریکہ شروع ہی سے اسرائیل کے سارے جرائم میں اس کی بھرپور مدد کرتا رہا ہے۔ یہ امریکہ ہی ہے جو اسرائیل کو سب سے بڑھ کر زیادہ سے زیادہ مالی مدد دیتا رہا ہے، وہ بہترین اسلحہ فراہم کرتا رہا ہے جن کے ذریعے اس نے کشت و خون کر کے اپنے سیاسی مقصد حاصل کیے ہیں۔ اس نے اسرائیل کے انسانیت کش جرائم کی مذمت تک نہیں ہونے دی ہے، اثنان پر پردہ؛ والا ہے اوزان کو جائز اور متن برق حق ہنار کپیش کیا ہے، اور اس کی پیشہ ٹھوکی ہے۔ گویا امریکہ نے اسرائیل کو کھلا لائنس فراہم کیے رکھا ہے کہ جہاں چاہے گھس جائے، جس کو چاہے مارے، جس بستی کو چاہے تباہ کر دے، جن کو چاہے گھروں سے نکال دے، جس زمین پر چاہے قبضہ کر لے۔ اس تعاون و پشت پناہی میں حکمران، سیاست دان، دانش ور اور میڈیا، سب ایک دوسرے سے بڑھ کر حصہ لیتے ہیں۔

مثال کے طور پر، ۱۹۸۲ء تا ۱۹۸۴ء کے دوران امریکہ نے اپنی کل عالمی فوجی مدد کا ۲۸ فی صد اور اقتصادی مدد کا ۵۲ فی صد حصہ تھا اسرائیل کو دیا۔ جب اسرائیل نے دہشت گردی کی کوئی بڑی

کارروائی انجام دی، امریکہ نے اس کی پیشہ بھی نہ کی اور اس کو خصوصی امداد کا تحفہ بھی دیا۔ ۱۹۸۲ میں بیروت پر حملہ اور قتل عام کے فوراً بعد صدر ریگن نے اسرائیل کے لیے اڑھائی ارب ڈالر کی امداد کی تجویز کا فنگر لیں کوئی بھی۔ کانگریس کو مسئلہ یہ درپیش تھا کہ اسرائیل کو "سزا" دینے کے لیے امداد میں یہ اضافہ کافی ہے، یا مزید اضافے کی ضرورت ہے۔

اکتوبر ۱۹۸۵ میں اسرائیل نے تیونس پہنچ کر پی ایل او کے ہیڈ کوارٹر پر امریکہ کے دیے ہوئے وہ تیز و ذہین (smart) بم بر سائے جھنوں نے ۵۰ شہریوں کو خاک بنا کر رکھ دیا۔ اسی امریکہ نے اس بم باری کا سرکاری طور پر خیر مقدم کیا اور اسے دہشت گردی کے خلاف ایک جائز جواب قرار دیا۔ اس کے صلے میں صدر ریگن نے، اکتوبر کو وزیر اعظم شمعون پیری کا واشنگٹن میں والہانہ استقبال کیا اور کما آج امریکہ اور اسرائیل کے درمیان "غیر معمولی" ہم آہنگی ہے۔ ظاہر ہے کہ امریکہ اسرائیلی جہازوں کے تیونس جانے سے بے خبر کس طرح ہو سکتا تھا۔ ساتھ ہی دونوں نے "دہشت گردی" کی لعنت کا مقابلہ کرنے اور اسے "امن" کی راہ میں حائل نہ ہونے دینے کے عزم کا اعلان کیا۔ اور اب اپریل ۱۹۹۶ میں لیٹان میں یہ ساری دہشت گردی مجاز کے بعد، شمعون پیری پھر واشنگٹن گئے ہیں تاکہ "دہشت گردی" کے مقابلے کے لیے خصوصی آلات و اسلحہ اور امداد حاصل کر سکیں۔

بیروت میں قتل عام کے بعد، ۲۶ جون، ۱۹۸۳ کو جب سیکورٹی کو نسل نے متفقہ طور پر اسرائیل اور پی ایل او دونوں سے مطالبہ کیا کہ وہ وہاں سے اپنے فوجی دستے ہٹالیں، تو یہ امریکہ تھا جس نے اس قرارداد کو ویٹو کر دیا۔ حقیقت یہ ہے کہ جب بھی اسرائیل کے کسی بھی اقدام کی مذمت میں کوئی بھی قرارداد پیش ہوئی تو امریکہ نے اس کی مخالفت کی، پاس ہوئی تو اسے ویٹو کر دیا، یہاں تک کہ مسجد الحلیل میں ایک اسرائیلی انتاپند کی طرف سے نمازوں کے قتل عام کی مذمت کو بھی اس نے ویٹو کر دیا۔ اور اب تو سیکورٹی کو نسل کو اجلاد کرنے اور بحث کرنے کی بھی جرات نہ ہوئی، مذمت تو بہت دور کی بات ہے۔

اس میں کسی شک کی گنجائش نہیں کہ امریکہ اسرائیل کے تمام جرائم میں برابر کا شریک ہے۔ لیکن یہ بات ضرور بحث طلب ہے کہ امریکہ یہودی لالی کے زیر اثر، اسرائیل کا تابع مسلم ہنا یہ سب کچھ کر رہا ہے، یا فی الواقع ڈوری کا سرا اسی کے ہاتھ میں ہے، اور اسرائیل روز اول سے مشرق و سلطی میں امریکہ کے عالمی اہداف و مقاصد کے حصول کے لیے اس کے آہ کار کے طور پر یہ سارے کام انجام دے رہا ہے۔ "یہودی اثاثات و طاقت" اور "یہودی سازشوں" کے وجود کے بارے میں بھی دلائل کمزور نہیں، لیکن یہیں دوسری بات زیادہ قرین قیاس لگتی ہے کہ اصل مجرم امریکہ ہے، اور اسرائیل اس کا کارندہ۔ اگر امریکہ ری دراز نہ کرتا، تو اسرائیل قائم ہی نہ ہو سکتا تھا، یہ سب کارروائیاں تو

دور کی بات ہے۔ قرآن بھی یہی کہتا ہے کہ یہود کو ذلت و مسکنت سے اگر کچھ نجات ملے گی تو وہ حبیل تینَ اللہُ وَحْدَهُ مِنَ النَّاسِ کے نتیجے میں۔

درactual امریکہ نے تو دوسری جنگ عظیم کے دوران ہی عالمی غلبہ و تسلط کا منصوبہ بنالیا تھا۔ ۱۹۴۶ء سے لے کر آج تک، گذشتہ نصف صدی میں وہ بڑی خوب صورتی سے اس منصوبے کو عملی جامہ پہناتا رہا ہے۔ یہاں تک کہ آج وہ اس پوزیشن میں ہے کہ کہہ سکتے کہ ”۲۱ویں صدی، امریکہ کی صدی ہے“۔ کیوں کہ آج ”ہم چوما دیگرے نیست“ اور ”من اشد مناقوٰة“ (فارن افیرز، مارچ اپریل ۹۶، ص ۵۲ تا ۶۰)۔ یہ ایک الگ بڑا ہم مگر تفصیل طلب موضوع ہے، جسے ہم کسی دوسرے وقت کے لیے اٹھا رکھتے ہیں۔ بہر حال مشرق و سطی کی حد تک امریکہ نے اپنے استراتیجک اہداف ڈھکے چھپے نہیں رکھے ہیں۔ اسرائیل فی نفس امریکہ کے لیے کوئی استراتیجک اثاثہ (asset) نہیں، اصل اہمیت تبلیغ کی ہے، مارکیٹ کی ہے۔ ۱۹۴۵ء میں ایشیت ڈیپارٹمنٹ اس نتیجے تک پہنچ چکا تھا کہ ” سعودی عرب استراتیجک پاور کا ایک عظیم مخزن ہے۔ یہ عالمی تاریخ میں سب سے بڑا مادی انعام ہے“۔ چنانچہ اس انعام کو جیتنے اور اپنے قبضے میں رکھنے کا امریکہ نے تیہہ کر لیا۔ اسی کا ایک پہلو یہ بھی ہے کہ اربوں پڑوڑا الراجھی امریکہ کے معیشت کے اندر رہنا چاہیں۔

اس مقصد کے لیے اس نے برطانیہ، فرانس اور یورپ کو مشرقی و سطی سے نکال باہر کیا، یونان اور ترکی پر تسلط قائم کیا اور ہر عرب ملک میں ایسے جابر و مستبد حکمران مسلط کیے جن کا اقتدار اس کی حمایت کا محتاج ہو۔ اسی منصوبے کی تحریک کے لیے امریکہ نے اسرائیل کو اپنی پھوریاست (client state) کے طور پر قائم کیا، مضبوط کیا، طاقت و رہنا یا، یہاں تک کہ آج وہ فوجی لحاظ سے مشرق و سطی کی سب سے طاقت و ریاست ہے۔ اس کے پاس کم سے کم ۲۰۰ ایٹم ہم ہیں، جن کا تذکرہ امریکہ میں منوع ہے۔ اس لیے اس نے ہر برلنے بھلے وقت میں اسرائیل کا پورا ساتھ دیا، اس کی ہر حرکت کی پوری پشت پناہ کی، یہیونکہ اس حرکت کا نفع امریکہ کے کھاتے میں جاتا تھا۔ مصر سے بڑا عرب ملک تھا۔ سادات نے یروشلم کا ”حج“، بھی کیا، آنکھیں بند کر کے یکپ ڈیوڈ معاهدے پر دستخط بھی کیے۔ امریکی وزیر دفاع ولیم پیری کے الفاظ میں ”مصر سے ہم وہ سب کچھ کر اسکتے ہیں جو چاہتے ہیں“۔ پی ایل او چند میونسپلیٹیاں لے کر فلسطینیوں کو دباؤنے میں اسرائیل کی شریک کار ہو گئی: اس وقت اس کی جیلوں میں ۱۳ اہزار قیدی ہیں۔ عراق تباہ و بر باد ہے۔ ایران کمزور ہے، اس کے گلے میں پھند اکسا جا رہا ہے۔ چھوٹی چھوٹی ریاستیں کویت، امارات، عمان، قطر، امریکن اڈوں میں تبدیل ہو چکی ہیں۔ لبنان میں اسرائیل نے اتنی ہولناک کارروائی کی، مگر کسی عرب ملک نے چوں تک نہ کی۔ حالانکہ دنیا کے ان ۱۰ ملکوں میں سے جو سب سے زیادہ فوجی اسلحہ اور سازو سامان خریدتے ہیں سات عرب

ممالک ہیں۔ مطلوبہ پر ایک امریکہ کے قبضے میں ہے۔ ۵۰ سال میں امریکہ نے جو کچھ حاصل کر لیا ہے، کیا اسرائیل کی حمایت و پشتیبانی کا یہ نفع کچھ کم ہے۔ اسرائیل نے کیا حاصل کیا ہے؟ ایک ریاست جو مستقل دشمنوں سے گھری ہوئی ہے، خطرے میں ہے، امریکہ کے رحم و کرم پر ہے۔ اس کے "عظیم تر اسرائیل"، اور "شرق و سطح پر تنطیل کے منصوبے اب تک خواب و خیال ہیں۔ ہاں، اس نے امریکہ کے خوابوں کو حقیقت بنانے میں اپنا کلیدی کردار داکر دیا ہے۔

یہ بربریت اور درندگی، یہ دھوکے اور فریب کا کاروبار، یہ غیر انسانی اور انسانیت سوز حرکات کیوں کر ممکن ہو رہی ہیں؟ اسباب کیا ہیں؟ جتنیں کہاں ہیں؟

جہاں تک لبنان کے خلاف طویل دہشت گردی کا تعلق ہے، تو اس کا اصل سبب اسرائیلی اہداف ہیں۔ ان اہداف کی تکمیل میں مکمل ساتھ دینا یقیناً امریکی مقادیں بھی ہے، اگرچہ بعد نہیں کہ امریکہ کے پیش نظر ان ۲۲۱ فوجیوں کا انتقام بھی ہو، جن کو حزب اللہ نے اکتوبر ۸۳ میں بم سے اڑا دیا تھا۔ اسرائیل کا طویل المعیاد ہدف اس دستاویز سے واضح ہے جو ۱۹۱۹ میں ولڈ زایانٹ آر گناہنریشن نے، وریلز کانفرنس کو دیا تھا۔ اس دستاویز میں مطلوبہ عظیم تر اسرائیل میں دریائے لیطانی تک پورا جنوبی لبنان شامل ہے۔ چنانچہ ۱۹۲۸ سے ہر اسرائیلی لیڈر جنوبی لبنان پر قبضہ کرنا اپنا حق سمجھتا آیا ہے۔ ۱۹۲۸ میں جب اسرائیل قائم ہوا تو پہلے وزیر اعظم بن گوریاں نے کہا: "لبنان میں ایک عیسائی حکومت قائم ہونا چاہیے، جس کی جنوبی سرحد دریائے لیطانی ہو"۔

موشے شیرث اپنی ۱۹۵۵ کی ڈائری میں لکھتا ہے: موشے دایان کا کہنا ہے کہ ہم کو صرف ایک میحر چاہیے، جس کو ہم جیت لیں یا خرید لیں، اور جو خود کو عیسائیوں کا نجات دہندا ہے قرار دے۔ بس پھر اسرائیلی فوج لبنان میں داخل ہو جائے گی، ایک عیسائی حکومت قائم کر دے گی، اور دریائے لیطانی کے جنوب پ کا سارا اعلاء اسرائیل میں شامل کر لیا جائے گا۔ یہ کام ہمیں فوراً۔۔۔ بلکہ کل ۔۔۔ ہن کر لینا چاہیے۔۔۔ اسرائیل کی بد قسمتی سے فلسطینیوں اور ان کے بعد حزب اللہ کی جرات نے ان کا یہ منصوبہ درہم برہم کر دیا۔ ۱۹۲۸ سال بعد، ۱۹۴۷ کے حملہ میں وہ جنوبی لبنان میں ایک میحر سعد مراد تلاش کر پایا، اور ایک عیسائی حکومت قائم کر دی۔ پھر ۱۹۸۲ میں اس نے بیروت پر قبضہ کر کے، فلسطینیوں کا قلع قلع کیا۔ لیکن اب حزب اللہ میدان عمل میں آگئی۔ بقول کے "فلسطینی تو مارنے کا مقصد لے کر آئے تھے، حزب اللہ کے مجاہد مرنے کی تمنا لے کر آتے ہیں"۔ ان کا مقابلہ کس طرح ممکن تھا۔ چنانچہ آج ۱۲ سال ہو گئے ہیں، مگر اسرائیلی فوجی کسی طرح جنوبی لبنان پر قبضہ نہیں رکھ پا رہے۔ حزب اللہ ۹۰ سے اوپر فوجیوں کو ہلاک کر چکی ہے، وہ ان کے خوف سے کانپتے رہتے ہیں۔ یہ نقصان اسرائیل کے لیے زیر دست نقصان ہے۔ اسرائیل کی ساری دہشت گردی ۱۹۱۹ کے عظیم تر اسرائیل کی جنگوں میں اور

حزب اللہ کے خلاف غم و غصہ کی وجہ سے ہے۔

یہ اسباب تو اسٹرے سمجھ ہیں۔ بربریت کی اصل جنہیں ہمیں بے آسانی مغرب کی تند یہب، کچھ اور تاریخ میں مل جائیں گی۔ ان جزوں کی نقاب کشانی بھی آگٹاٹ کی کہانی بے خوبی کرتی ہے۔ اپنی تند سی و نسلی وقیت کے نئے میں خود کو شہنشاہ سمجھتا اور اپنے لیے ہر کارروائی جائز سمجھتا، اور جوراہ میں حائل ہوں، ان کو ”دو ٹانگوں کے وحشی جانور“، قرار دے کر ان کا صفائیا کرنا۔ ابھی بوسنیا میں جو نسلی صفائی ہوئی، ۶ لاکھ کی بات تو انسانہ ہی ہے لیکن مہذب یورپ میں خود یہودیوں کے ساتھ جو کچھ ہوا، امریکہ نے ریڈ انڈیزوں کا جس طرح صفائیا کیا۔ ہٹر امریکہ پر ریٹک کرتا ہوا مر گیا کہ اس نے اپنی نسلی اقلیت، ریڈ انڈین کا مسئلہ کتنی خوش اسلوبی اور خاموشی سے حل کر لیا کہ وہ ۲۰ لاکھ سے صرف ۲ لاکھ رہ گئے۔ یہ چند نمونے اسی ”تند یہب اور کچھ“ کے ہیں۔

جارج واشنگٹن لکھتا ہے: انڈیزوں میں ”کوئی چیز انسانی نہیں، سوائے ٹھکل کے۔“ جیسے ہماری آباد کاری بڑھے گی، ہم ان وحشیوں کو، بھیڑیوں کی طرح، نکال باہر کرتے رہیں گے۔ دونوں ہی عکاری درندے ہیں، ”خواہ ٹھکل میں مختلف ہوں۔ اسرائیل بھی اسی ذہن اور تند یہب کی پیداوار ہے۔

ہم نے یہ کہانی اس لیے کھول کر بیان نہیں کی کہ ہم امریکہ اور اسرائیل کے خلاف دل کی بھروسہ نکالنا چاہتے ہیں، یا امریکہ اور اسرائیل کی دہشت گردیوں کی نقاب کشانی اور ان کے کچھ و تند یہب میں اس کی جزوں کی نشان دہی کر دینے کو کافی اور مسئلے کا حل تصور کرتے ہیں۔ ہاں، ”ہم امریکہ اسرائیل اور دیگر مغربی طاقتوں اور مغرب کے ناویں، ان کے سامنے، ان کے مہذب ہونے، حقوق انسانی کا علمبردار ہونے اور دہشت گردی کا دشمن ہونے کے دعاوی اور عزم کے حوالے سے، پوری جست قائم کرنا ضروری اور مفید سمجھتے ہیں۔ ساتھ ہی، ہم یہ بھی ضروری سمجھتے ہیں کہ خود مسلمانوں کو بین الاقوای سیاست کاری کا صحیح اور اداک اور شعور حاصل ہو۔ انھیں معلوم ہو کہ ”دشنشاہ“، کس طرح بے گناہوں کو ”دہشت گرد“، قرار دیتے ہیں، ”چھوٹے چھوٹے“ ”دہشت گردوں“ کے خلاف زبردست شور و غل مچاتے ہیں، اور پوری پوری قوموں کو ”دہشت گردی“ کے الزام میں صلیب پر چڑھاتے ہیں، لیکن اس طرح وہ عام لوگوں کی آنکھوں میں دھول جھوکتے ہیں اور عالمی پیمانے پر اپنی بڑی بڑی فوجی طاقتوں سے دہشت گردی مچانے کے جرائم پر تند یہب کا پرداہ ڈالتے ہیں۔

مسئلہ کی اصل جزو ہمیں اپنے اندر ہی ملاش کرنا ہوگی، اس کا حل بھی اپنے اندر ہی سے نکالنا ہو گا۔ ورنہ ہم ہر ”لبنان“، ہر ”بوسنیا“، ہر ”چیچنیا“، ہر ”کشیر“ اور ہر ”فلسطین“ پر خون کے آنسو تو ضرور بھا سکتے ہیں، ان کے دوبارہ وقوع پذیر ہونے کو نہیں روک سکتے۔ دشمن سے گلے کا کیا فائدہ اور کیا جواز، کہ تم نے ہمارے ساتھ دشمنی کیوں کی، اور اتنی وحشیانہ دشمنی کیوں کی۔ اگر ذلت و

مکنت، لاچاری و ناطقی ہمارا مقدر بن چکی ہے تو اس کی اصل وجہ ہمارے اندر ہے، اگر دشمن ہمارے اوپر سلط ہے تو اس کا باعث ہم خود ہیں۔ صادق ومصدق صلی اللہ علیہ وسلم کے فرمائے میں شک کی کیا گنجائیش ہے ہی اعمالکم ترد علیکم (یہ تمہارے ہی اعمال ہیں جو تمہیں ولپیں کیے جا رہے ہیں) فمن وجد خیر افلي حمد الله ومن وجد غير ذالك فلا يلوم من الانفسه "بس جو بھلائی اور خیر پائے وہ اللہ کا شکر کرے" اور جو اس کے خلاف کچھ پائے وہ اپنے علاوہ کسی کو ملامت نہ کرے"۔

حکمرانوں کی بے حصہ اور امریکہ کی غلطی پر بھی ہم جتنے آنسو بھائیں کم ہے۔ لیکن اس کا بھی کوئی حاصل نہیں۔ یہ حکمران اسی وقت تک ہمارے اوپر سلط ہیں، اور رہ سکتے ہیں، اور اسی وقت تک قوم کو فروخت کر سکتے ہیں، اور ارزش فروخت کر سکتے ہیں، جب تک قوم بھیثت مجموعی ان کو برداشت کر رہی ہے، اور ان کے پھندے سے آزاد ہونے کے لیے کچھ کرنے کو تیار نہیں۔

مايوسی کی بھی کوئی بات نہیں۔ گذشتہ چند برسوں میں ہونے والے واقعات یقیناً غم ناک ہیں، مايوسی کا کینسر بھی پیدا کرتے ہیں، لیکن ہم کو اپنا زاویہ نظر و سعی کرنا ہو گا۔ نصف صدی کی مدت، 'حیات اجتماعی' میں کوئی طویل مدت نہیں ہوتی۔ اگر ہم ۱۹۹۶ اور ۱۹۲۶ کا موازنہ کریں؟ تو ہم دیکھیں گے کہ امت کے جد بے جان میں زندگی کی لرنے دوڑنا شروع کر دیا ہے۔ سیکڑوں سال کی بیماری پلک جھپکتے میں دور نہیں ہو سکتی، نہ قدریت سے اٹھ کر کوئی قوم اچانک بام عزت پر پہنچ سکتی ہے، لیکن امت کے مقصد اصلی کے شعور، اس کے ساتھ وابستگی، اس کے لیے سعی و جهد اس کے مخالفین کی مزاحمت میں نہایاں اضافہ ہوا ہے، بلکہ یہ سارے اٹائے کم و بیش اسی نصف صدی کی پیداوار ہے۔

ضرورت اس کی ہے کہ جو جاگ رہے ہیں، وہ دوسروں کو جگائیں، جو کھڑے ہیں وہ دوسروں کو کھڑا کریں، جو چل رہے ہیں وہ دوسروں کو چلاسیں۔ گھری للہیت اور پر جوش انقلابیت کے ساتھ متعدد ہو کر ہم آگے بڑھیں تو کوئی وجہ نہیں کہ اللہ تعالیٰ ہماری مدد نہ کرے، اور من بعد غلبهم سیغلبو ن (الروم) کی صیغہ نہ طلوع ہو۔

ہماری قوت کا خزانہ اللہ پر ایمان اور اللہ کے ساتھ وابستگی میں ہے۔ ہمارے غلبے کا راز اللہ کے دین کے لیے، رسالت کے مشن کی تمجیل کے لیے، جان و مال کی بازی لگادینے میں ہے۔ ہماری طاقت کا راز اس امت کو متدرکھنے اور اس کا دائرہ و سعی کرنے میں ہے۔ جو کان دھرنے کو تیار ہو، جس کے پاس دل در دمند ہو، وہ آگے بڑھے، اور بیک کئے۔ قطرہ قطرہ دریا بنتا ہے۔ کشمیر میں مسیحی بھر لوگ ۶ لاکھ فوج کا ناطقہ بند کیے ہوئے ہیں۔ چیجنیا میں مسیحی بھر مجاہدین نے ایک پر پا اور کولاچار کر دیا ہے، لبنان میں مسیحی بھر حزب اللہ نے شہنشاہ اور اس کے کارندے کو ناکوں پختے چھوادیے ہیں۔ سُكُّم مِنْ فِتْنَةٍ قَلِيلٌ غَلَبَتْ فِتْنَةً كَثِيرًا قِبَلَ ذِي اللَّهِ (البقرہ ۲۲۹:۲)۔